

# Azərbaycan Respublikası Nazirlər Kabinetinin Qərarı

Nö 420

**"Müharibə veteranı, silahlı qüvvələr veteranı və əmək veteranı adlarının verilməsi qaydası və şərtləri haqqında Əsasnamənin və müvafiq vəsiqələrin nümunəsinin, eskizinin və təsvirinin təsdiq edilməsi haqqında"**  
Azərbaycan Respublikası Nazirlər Kabinetinin 1995-ci il 22 sentyabr tarixli 216 nömrəli Qərarında dəyişiklik edilməsi barədə

"Azərbaycan Respublikasının ərazi bütövlüyü uğrunda döyük əməliyyatlarında iştirak etmiş şəxslərə "Müharibə veteranı" adının verilməsi ilə bağlı tədbirlər haqqında" Azərbaycan Respublikası Prezidentinin 2021-ci il 29 dekabr tarixli 3088 nömrəli Sərəncamının 2.1.1-ci yarımbəndinin icrasını təmin etmək məqsədilə Azərbaycan Respublikasının Nazirlər Kabinetini qərara alır:

1. Azərbaycan Respublikası Nazirlər Kabinetinin 1995-ci il 22 sentyabr tarixli 216 nömrəli Qərarı (Azərbaycan Respublikası Nazirlər Kabinetinin 1997-ci il 20 may tarixli 53 nömrəli qərarı; Azərbaycan Respublikasının Qanunvericilik Toplusu, 1999, № 5, maddə 351, № 9, maddə 558; 2001, № 2, maddə 116; 2002, № 10, maddə 635; 2003, № 6, maddə 342; 2004, № 10, maddə 871; 2006, № 7, maddə 641, № 11, maddə 993; 2007, № 5, maddə 544; 2008, № 6, maddə 584; 2010, № 12, maddə 1116; 2015, № 5, maddə 668; 2016, № 9, maddə 1585, № 11, 1926; 2017, № 4, maddə 620; 2018, № 9, maddə 1950; 2019, № 3, maddə 512; 2020, № 4, maddə 497; 2021, № 3, maddə 497) ilə təsdiq edilmiş "Müharibə veteranı, silahlı qüvvələr veteranı və əmək veteranı adlarının verilməsi qaydası və şərtləri haqqında Əsasname"nın "1. Müharibə veteranları" hissəsində aşağıdakı dəyişikliklər edilsin:

1.1. Doqquzuncu abzasın sonunda nöqtə işarəsi nöqtəli vergül işarəsi ilə əvəz olunsun və aşağıdakı məzmunda onuncu və on birinci abzaslar əlavə edilsin:

"Azərbaycan Respublikasının ərazi bütövlüyü uğrunda 2020-ci il sentyabrin

27-dən noyabrın 10-dək Şuşa, Cəbrayıllı, Zəngilan, Qubadlı, Kəlbəcər, Laçın, Xocavənd və Xocalı rayonlarının, Tərtər rayonunun Taliş, Suqovuşan və Çaylı kəndlərinin ərazilərində, habelə Füzuli və Ağdam rayonlarının 2020-ci il 27 sentyabr tarixinədək işğal altında olmuş ərazilərində hərbi hissə (bölmə) və ya orqanların tərkibində döyük əməliyyatlarında iştirak etmiş, yeni döyük əməliyyatlarının icrasının təşkilini və ya bu əməliyyatlara rəhbərliyi göstərilən ərazilərdə həyata keçirmiş, həmin ərazilərdə döyükərək bilavasitə iştirak etmiş hərbi qulluqçulara və ya döyük əməliyyatlarının bütün təminat növləri üzrə tapşırıqları yerine yetirmiş hərbi qulluqçulara (hərbi hissə (bölmə) və ya orqanların mülki işçilərinə), həmçinin döyük əməliyyatları aparan hərbi hissələrə (bölmələrə) və ya orqanlara döyük tapşırığının və ya döyük əməliyyatlarının aparıldığı ərazilərdə həmin əməliyyatların bütün təminat növləri üzrə tapşırıqların yerine yetirilməsi üçün ezam olunmuş şəxslər – hərbi biletər (herbi xidmet keçmələrini sübut edən hərbi hissələrin nizami hissə üzrə əmərləri və ya arxiv arayışları ilə birgə təqdim edildiyi halda), şəxsi işlər, ezamiyyət vəsiqələri, əmərlərdən çıxarıclar və hərbi döyükərək iştirakı sübut edən başqa sənədlər əsasında;

2020-ci il sentyabrin 27-dən noyabrın 10-dək Azərbaycan Respublikasının ərazi bütövlüyü uğrunda aparılmış döyük əməliyyatlarının planlaşdırılması, hazırlanmasını və ya idarə edilməsini həyata keçirmiş, habelə hərbi aviasiya, hava hücumundan müdafiə, radioelektron kəşfiyyat (əks-kəşfiyyat) və mübarizə, pilotsuz uçan aparatlar, raket və artilleriya bölmələrinin tərkibində döyük əməliyyatlarında bilavasitə iştirak etmiş və ya həmin əməliyyatların döyük təminatı üzrə tapşırıqları (bu Əsasnamənin 1-ci hissəsinin onuncu abzasında qeyd olunan ərazilərdə isə döyük əməliyyatlarının bütün təminat növləri üzrə tapşırıqları) yerinə yetirmiş şəxslərə – hərbi biletər (hərbi xidmet keçmələrini sübut edən hərbi

hissələrin nizami hissə üzrə əmərləri və ya arxiv arayışları ilə birgə təqdim edildiyi halda), şəxsi işlər, ezamiyyət vəsiqələri, əmərlərdən çıxarıclar və hərbi döyükərək iştirakı sübut edən başqa sənədlər əsasında".

1.2. "Qeyd" in mətni 1-ci bənd hesab edilsin, həmin bənddən, "Veteranlar haqqında" Azərbaycan Respublikası Qanununun 3-cü maddəsinin birinci hissəsinin üçüncü abzasında göstərilmiş" sözləri çıxarılsın və aşağıdakı məzmunda 2-ci bənd əlavə edilsin:

"2. Bu Əsasnamənin 1-ci hissəsinin onuncu abzasında döyük əməliyyatlarının bütün təminat növləri dedikdə döyük təminat, mənəvi-psixoloji təminat, maddi-texniki təminat və tibbi təminat nəzərdə tutulur".

1.3. On dördüncü abzasda "səkkizinci yarımbəndində" sözləri "səkkizinci, doqquzuncu və onuncu yarımbəndlərində" sözləri ilə, "ve Azərbaycan Respublikasının Xüsusi Dövlət Mühafizə Xidməti" sözləri, "Azərbaycan Respublikası Prezidentinin Təhlükəsizlik Xidməti, Azərbaycan Respublikasının Xüsusi Rabitə və İformasiya Təhlükəsizliyi Dövlət Xidməti və Azərbaycan Respublikasının Strateji Obyektlərin Mühafizəsi Dövlət Agentliyi" sözləri ilə, "şəxsin hal-hazırda xidmət keçdiyi (qulluq etdiyi), əvvəller ehtiyata və istefaya buraxılmış şəxslərə isə sonuncu xidmət keçdiyi (qulluq etdiyi)" sözleri "şəxsin hal-hazırda xidmət keçdiyi (qulluq etdiyi, işlədiyi), əvvəller ehtiyata və istefaya buraxılmış, əmək müqaviləsinə xitam verilmiş şəxslərin sonuncu xidmət keçdiyi (qulluq etdiyi, işlədiyi), hərbi hissələrə (bölmələrə) və ya orqanlara ezam olunmuş mülki şəxslərin isə ezam olunduqları" sözləri ilə əvəz edilsin.

1.4. On dördüncü abzasda aşağıdakı məzmunda "Qeyd" əlavə edilsin:

"Qeyd. Bu Əsasnamənin 1-ci hissəsinin birinci bəndinin doqquzuncu və onuncu yarımbəndlərində nəzərdə tutulan şəxslərə müharibə veteranı adı və müvafiq veteran vəsiqəsi həmin ad və vəsiqəni vermək səlahiyyəti olan dövlət orqanlarının göstərilən şəxslərə

Bakı şəhəri, 30 dekabr 2021-ci il

münasibətdə müəyyən etdikləri siyahılar Azərbaycan Respublikasının Nazirlər Kabinetini razılaşdırıldıqdan sonra verilir".

1.5. Beşinci ve altıncı bəndlər müvafiq olaraq yeddinci və səkkizinci bəndlər hesab olunsun və aşağıdakı məzmunda beşinci və altıncı bəndlər əlavə edilsin:

"Azərbaycan Respublikasının Müdafiə Nazirliyi, Azərbaycan Respublikasının Daxili İşlər Nazirliyi, Azərbaycan Respublikasının Əldiyə Nazirliyi, Azərbaycan Respublikasının Fövgəladə Hallar Nazirliyi, Azərbaycan Respublikasının Dövlət Sərhəd Xidməti, Azərbaycan Respublikası Prezidentinin Təhlükəsizlik Xidməti, Azərbaycan Respublikasının Səfərbərlik və Hərbi Xidmətə Çağırış üzrə Dövlət Xidməti, Azərbaycan Respublikasının Xüsusi Rabitə və İformasiya Təhlükəsizliyi Dövlət Xidməti və Azərbaycan Respublikasının Strateji Obyektlərin Mühafizəsi Dövlət Agentliyi" bu Əsasnamənin 1-ci hissəsinin onuncu və on birinci abzalarında nəzərdə tutulan şəxslər dair məlumatların müharibə veteranı adı və müvafiq veteran vəsiqəsi verildikdən sonra Azərbaycan Respublikası Əmək və Əhalinin Sosial Müdafiəsi Nazirliyinin Mərkəzləşdirilmiş elektron informasiya sisteminin "Zəfər" alt sistemine daxil edilməsini təmin edirlər.

Azərbaycan Respublikasının Dövlət Təhlükəsizliyi Xidməti və Azərbaycan Respublikasının Xarici Kəşfiyyat Xidməti bu Əsasnamənin 1-ci hissəsinin onuncu və on birinci abzalarında nəzərdə tutulan şəxslər dair məlumatların müharibə veteranı adı və müvafiq veteran vəsiqəsi verildiyi vaxtdan, 5 (beş) iş günündən gec olmayaq, kağız və elektron daşıyıcıda Azərbaycan Respublikasının Əmək və Əhalinin Sosial Müdafiəsi Nazirliyinə təqdim edilməsini təmin edirlər."

2. Bu Qərar 2022-ci il yanvarın 1-dən qüvvəyə minir.

**Əli ƏSƏDOV**  
**Azərbaycan Respublikasının**  
**Baş naziri**